

8th December 1959]

**SRI A. VEDARATHNAM :** இந்த ஆதாரக் கல்வி வரம் ஏனைய மாகாணங்களில் கொண்டாடப்படுவது போல் இல்லாமல் இங்கே பொது கூட்டங்கள் போட்டு ரேடியோ பிரசங்கம் மூலமாக பிரசாரங்கள் செய்யப்படுகிறதே தவிர வேறு ஒன்றும் இல்லை. இங்கேயும் அம்மாதிரி கொண்டாடப்படாமல் இருப்பதற்குக் காரணம் என்ன என்பதை அறிவிக்க முடியுமா?

**THE HON. SRI C. SUBRAMANIAM :** மற்ற மாகாணங்களில் எந்த விதத்தில் கொண்டாடுகிறார்கள் என்பது எனக்குத் தெரியாது. எனக்குத் தெரிந்த வரையில் இங்கே நல்ல முறையில் தான் கொண்டாடப்படுகிறது. அதற்கு வேண்டிய ஏற்பாடும் செய்யப்படும் வருகிறது. இன்னும் சில அம்சங்களில் ஏதாவது மாறுதல் செய்யலாம் என்ற கருத்துக்களை கனம் அங்கத்தினர் தெரிவித்தால் அதைப்பற்றியும் ஆலோசனை செய்யலாம்.

**SRI D. S. AUTHIMOOLAM :** ஆதாரக் கல்வியில் முக்கியமாக நூல் நூற்றல், தக்களி சுற்றுவது போன்ற இம்மாதிரியானவை களைத்தான் சொல்லிக் கொடுக்கப்படுகிறதே தவிர வேறு எதுவும் சொல்லிக்கொடுப்பதாகத் தெரியவில்லை. வேறு அவசியமான கைத் தொழில் ஏதாவது ஒன்றை சொல்லிக்கொடுக்க சர்க்கார் கவனம் செலுத்துவார்களா? அதைப்பற்றிய அபிப்பிராயம் சர்க்காரிடத்தில் ஏதாவது இருக்கிறதா?

**THE HON. SRI C. SUBRAMANIAM :** விவசாயம் சொல்லிக் கொடுப்பது என்பதும் இதில் ஒன்றாக இருக்கிறது. அதன் மூலமாகவும் விவசாயப்படிப்பு சொல்லிக்கொடுக்கப்பட்டு வருகிறது.

### Training in Basic Education

\* 54 Q.—**SRI A. VEDARATHNAM :** கனம் நிதி அமைச்சர் அவர்கள் தயவுசெய்து கீழ்க்கண்ட கேள்விக்கு பதிலளிப்பாரா—

இம் மாநிலத்தில் உள்ள ஆசிரியர் பயிற்சிக் கல்லூரிகளில் எந்தெந்தக் கல்லூரிகளில் ஆதாரக் கல்வி போதனைமுறை இடம் பெற்றிருக்கிறது?

**THE HON. SRI C. SUBRAMANIAM :** A statement \* is laid on the table of the House.

**SRI A. VEDARATHNAM :** இந்த மாகாணத்தில் இருக்கக் கூடிய பயிற்சி பள்ளிகளில் அநேகம் பள்ளிகளில் ஆதாரக் கல்வி முறை அனுசரிக்கப்படுகிறது, அந்த முறைக்கு மாற்றப்பட்டிருக்கிறது. அப்படி திட்ட காலத்திற்குள் ஒவ்வொரு கல்லூரிகளிலும் புகுத்தி அந்த முறையில் எல்லாவற்றையும் மாற்றி அமைக்க வேண்டுமென்ற திட்டம் இருக்கிறது. அப்படிப்பட்ட ஒரு முடிவு செய்யப்பட்டிருக்கிற காரணத்தால் ஒவ்வொரு கல்லூரியிலும் ஆதாரக்கல்வி போதனை முறையை வைக்க அரசாங்கம் முன் வருமா? அதற்கு என்ன முயற்சி இந்த அரசாங்கம் எடுத்துக் கொண்டிருக்கிறது?

[8th December 1959]

**THE HON. SRI C. SUBRAMANIAM :** கல்லூரிகளில் பெரும்பாலும் ஆதாரக் கல்வி பயிற்சி பெற ஆசிரியர்களை பயிற்சிக்கு எடுத்துக்கொள்ளவேண்டும் என்பது இல்லை. அதை ஒரு கொள்கையாக சர்க்கார் ஒப்புக்கொள்ளவில்லை. பி. டி. ட்ரெயினிங்கில் ஆதாரக் கல்வியைச் சொல்லிக்கொடுக்க வேண்டிய அவசியம் இல்லை. ட்ரெயினிங் ஸ்கூல்களில் எந்த அளவுக்கு பி. டி. ட்ரெயினிங் வேண்டியிருக்கிறதோ அந்த அளவுக்குத்தான் பயிற்சி கொடுக்கப்பட்டு வருகிறது. அதைவிட அதிகமர்க ஏற்பாடு செய்ய வேண்டிய அவசியம் இல்லை.

**SRI A. VEDARATHNAM :** சென்ற ஆண்டில் கனம் அமைச்சர் அவர்கள் அறிவித்தபடி ஐந்து போஸ்ட் பேசிக் பள்ளிக்கூடங்களை ஆரம்பிக்காமல் இருப்பதற்கு காரணம் என்ன? போதிய பட்டதாரிகள் கிடைக்கவில்லையா? அப்படி குறிப்பிட்டதாக தெரிய வருகிறது. அந்த நிலைமையில் ஆதாரக் கல்வி பயிற்சி பெற்ற ஆசிரியர்கள் கிடைக்கவில்லை என்று இருக்கும்போது போதனா முறை பள்ளிகளை ஏற்படுத்த அரசாங்கம் முன்வருமா?

**THE HON. SRI C. SUBRAMANIAM :** கல்லூரிகளில் பயிற்சி பெற்றவர்கள் போஸ்ட் பேசிக் ட்ரெயினிங் ஆசிரியர்களாக இருப்பதற்கு தகுதியற்றவர்களாக இருப்பார்கள். ஆதாரக் கல்வி பயிற்சி பெற்றவர்களை ஆசிரியர்களாக நியமித்தால் அவர்களால் தான் பயிற்சி கொடுக்க முடியும். அதன் பிறகுதான் போஸ்ட் பேசிக் ஸ்கூல்களில் போதனா முறை ஆசிரியர்கள் பெற முடியும்.

**SRI M. P. PERIASAMI :** கனம் தலைவர் அவர்களே, ஆதாரக் கல்வி இல்லாத ஸ்கூல்களில் புதியதாக ஆதாரக் கல்வி வைக்க வேண்டும் என்று அரசாங்கம் உத்தரவு இட்டிருக்கிறது. அப்பேர்ப்பட்ட பள்ளிகளில் நிலங்களை வாங்கி கட்டிடங்களைக் கட்டிக் கொடுத்தால்தான் அரசாங்கம் ஆதாரக் கல்வி பள்ளிகளை அமைக்க ஏற்பாடு செய்வார்களா? அல்லது அரசாங்கமே ஆதாரப் பள்ளிகளை அமைக்க முன்வருவார்களா?

**THE HON. SRI C. SUBRAMANIAM :** அது பயிற்சி கல்லூரிகளைப் பொறுத்து இருக்கிறது.

**SRI R. KRISHNASAMI NAIDU :** கனம் சபாநாயகர் அவர்களே, சீனியர் ஆதாரப் பள்ளிகளில் பட்டதாரி ஆசிரியர்களை அதாவது ஆதார பயிற்சி பெற்ற ஆசிரியர்களை நியமிக்கலாம் என்று அரசாங்கம் உத்தரவிட்டும் கூட அதற்கு வேண்டிய ஆசிரியர்கள் இல்லாமல் அந்தப் பள்ளிகளின் வளர்ச்சி தடைபட்டு வருகிறது. அதனால் ஆதாரக் கல்வி பயிற்சி பெற்ற ஆசிரியர்களை தலைமை ஆசிரியர்கள் ஆதாரப் பள்ளிகளில் நியமிக்க வேண்டுமென்று சொன்னால் அதற்கு வேண்டிய நடவடிக்கையை அரசாங்கம் மேற்கொள்ளுமா?

**THE HON. SRI C. SUBRAMANIAM :** போதிய அளவு ஆசிரியர்கள் இல்லாத காரணத்தால் செகண்டரி கல்வி பயிற்சி பெற்றவர்கள் போதிய அளவு இல்லாமல் இருக்கிறது. அதனால்தான் புதியதாக பட்டம் பெற்றவர்களை அந்தப் பள்ளிகளுக்கு நியமிக்க வேண்டுமென்று சொல்லும்போது அங்கே இந்த ஆள் குறைவாக இருக்கிறது என்பதை தெரிவித்துக்கொள்ளுகிறேன்.



8th December 1959]

**SRI A. VEDARATHNAM :** ஆதாரக் கல்வியை ஆபீஸனலாக வைத்து பயிற்சி பெற்று பட்டம் பெற்றவர்கள் கூட ரீட்ரெயினிங் ஐந்து மாதங்களுக்கு செல்ல வேண்டியதாக இருக்கிறது. அவர்களால் முழு பயனையும் அடைய முடியாமல் இருக்கிறது. இதனால் கஷ்டப்படுகிறார்கள். இந்த கஷ்ட நிலைமையை மாற்றி பயிற்சி பெறுகிற கல்லூரியிலேயே முழு முழு பயிற்சியையும் அளிக்க அரசாங்கம் முன் வருமா என்பதை அறிய விரும்புகிறேன்.

**THE HON. SRI C. SUBRAMANIAM :** இப்பொழுது கேட்கிற கேள்வியிலேயே கனம் அங்கத்தினர் முன்னால் கேட்ட கேள்விக்கு பதில் இருக்கிறது. அவரே பதிலை ஓரளவு கொடுத்திருக்கிறார். ஆகவே பலன் தரக்கூடிய அளவில் திட்டத்தை மாற்றி அமைக்க வேண்டியது அவசியமாக இருக்கிறது. பேசிக் எடுக்கேஷன் சம்பந்தமாக மாறுதல் செய்ய வேண்டியது யுனிவர்சிட்டி செய்ய வேண்டியதாக இருக்கிறது. அது அவர்களுடைய விஷயம்.

**SRI K. R. VISWANATHAN :** ஆதாரப் பள்ளிகள் ஜூனியராக இருந்தாலும் சரி சீனியராக இருந்தாலும் சரி அங்கே பாடப் புस्तகங்கள் பாட திட்டங்கள் தொடர்ந்து பின்பற்றக்கூடிய முறையில் வகுக்கப்படாமல் இருக்கிறது. குறைந்த அளவு புத்தகங்கள் எதுவும் அங்கே வைக்கப்படவில்லை. அப்படி வைக்கப் படாமல் இருப்பதால் அங்கே பாடங்களைச் சொல்லிக்கொடுக்கும் ஆசிரியர்கள் சரியாக பாடங்களைச் சொல்லிக்கொடுக்க முடியாமல் தவிக்கிறார்கள் என்பது அரசாங்கத்தினுடைய கவனத்திற்குக் கொண்டு வரப்பட்டிருக்கிறதா? அதனால் அங்கேயுள்ள பாட திட்டங்களை சரிவர பின்பற்றக்கூடிய வகையில் புத்தகங்களை வகுத்துக்கொடுக்கும் ஏற்பாடுகளைச் செய்ய அரசாங்கம் முன் வருமா?

**THE HON. SRI C. SUBRAMANIAM :** Let the hon. Member look into the question before putting supplementaries. This relates to training colleges.

*Match Factory for Kunnathur*

\* 55 Q.—**SRI S. M. ANNAMALAI :** கனம் உள் விவகார அமைச்சர் அவர்கள் தயவுசெய்து கீழ்க்கண்ட கேள்விகளுக்கு பதிலளிப்பாரா—

(அ) வடாற்காடு மாவட்டம், போளூர் வட்டத்தில் குன்னத்துரில் தீப்பெட்டித் தொழிற்சாலை ஆரம்பிக்க உதவி கைத்தொழில் அதிகாரியிடமிருந்து திட்டம் ஏதேனும் சர்க்காருக்கு கிடைத்துள்ளதா?

(ஆ) அப்படியானால், அதன்மீது எடுக்கப்பட்ட நடவடிக்கை என்ன?

**THE HON. SRI M. BHAKTAVATSALAM :** (a) & (b) A proposal for starting a cottage match unit under the village industries programme was received from the Block Development Officer, Polur Block. But the proposal was dropped as the Khadi and